

वाढीव कसारा ग्रामीण पाणी पुरवठा योजना.
ता. शहापूर, जि.ठाणे या योजनेस
प्रशासकीय मान्यता देण्याबाबत.

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: ग्रापापु-१११४/प्र.क्र.०४/पापु-०६
मंत्रालय, मुंबई-४०० ०३२
दिनांक : ०४ फेब्रुवारी, २०१४.

वाचा -

- १) शासन निर्णय क्र.ग्रापाधो-११०९/प्र.क्र.१०४(अ) पापु-०७, दि.१७.३.२०१०
- २) शासन पत्र क्र.ग्रापापु-१११३/प्र.क्र.३९ /पापु-०६, दि.२५/११/२०१३
- ३) सदस्य सचिव, महाराष्ट्र जीवन प्राधिकरण, मुंबई यांचे पत्र क्र.मजीप्रा/
मनिसंवसकक्ष/ग्रामीण/६०, दि.१३/०१/२०१४

प्रस्तावना -

वाढीव कसारा ग्रामीण पाणी पुरवठा योजनेच्या प्रस्तावास संदर्भीय पत्र क्र.२ अन्वये शासनाने तत्त्वतः मान्यता दिली होती. त्यानुसार “राष्ट्रीय ग्रामीण पेयजल कार्यक्रमांतर्गत” वाढीव कसारा ग्रामीण पाणी पुरवठा योजना ता. शहापूर, जि. ठाणे या पाणी पुरवठा योजनेचा प्रस्ताव सदस्य सचिव, महाराष्ट्र जीवन प्राधिकरण, मुंबई यांनी तांत्रिक मंजूरी देऊन संदर्भीय पत्र क्र.३ अन्वये शासनास सादर केलेला असून प्रस्तुत प्रस्तावास “राष्ट्रीय ग्रामीण पेयजल कार्यक्रमांतर्गत” प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

वरील प्रस्तावनेच्या अनुषंगाने वाढीव कसारा ग्रामीण पाणी पुरवठा योजना ता.शहापूर, जि. ठाणे या पाणी पुरवठा योजनेच्या रु. १५०९.७३ लक्ष (रुपये पंधरा कोटी नऊ लाख त्र्याहत्तर हजार फक्त) इतक्या ढोबळ किंमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

राज्यातील ग्रामीण पाणी पुरवठा योजनांसाठी लोकवर्गणीचे सुधारित धोरण शासन निर्णय क्रमांक: ग्रापाधो १११३/प्र.क्र.६०/पापु-०७, दि.१ जानेवारी, २०१४ रोजी निर्गमित केले आहे. ग्राम पंचायतीने भरावयाच्या लोकवर्गणीची रक्कम त्यानुसार निश्चित करणेत यावी.

२. प्रस्तुत योजनेस खालील अटी व शर्तीच्या अधीन राहून मान्यता देण्यात येत आहे .

- १) ही योजना महाराष्ट्र जीवन प्राधिकरणामार्फत कार्यान्वीत करण्यात येईल.
- २) ग्राम पंचायतीचा योजना स्वीकृतीचा, लोकवर्गणी भरणेबाबतचा तसेच योजना चालविणेबाबतचा विहित नमुन्यातील ठराव आवश्यक आहे. सदरचा ठराव प्राप्त झाल्याशिवाय निविदा काढू नयेत.

- ३) देखभाल व दुरुस्तीचा खर्च व अपेक्षित पाणीपट्टी वसुली विचारात घेता योजना स्वयंपूर्ण कशी होईल याचा विचार महाराष्ट्र जीवन प्राधिकरण, ग्राम पंचायतीने करणे आवश्यक आहे.

शुध्द पाण्याचा दर रु.१०.२६/ प्रति १००० लिटर एवढा आहे. ग्रामीण भागातील लोक एवढी पाणीपट्टी भरू शकणार किंवा कसे याची पडताळणी करावी. पडताळणी केलेवरच योजनेच्या निविदा काढणेत याव्यात.

- ४) योजनेतील वितरण व्यवस्थेसाठी डी.आय.पाईप ऐवजी अन्य स्वस्त पाईप वापरात येतील का, याची मुख्य अभियंता, महाराष्ट्र जीवन प्राधिकरण, ठाणे यांनी पडताळणी करुन तसा अहवाल शासनास सादर करावा.
- ५) योजनेत प्रस्तावित केलेले पाईप तांत्रिकदृष्ट्या व आर्थिकदृष्ट्या योग्य आहेत याची पडताळणी महाराष्ट्र जीवन प्राधिकरणाने Hydraulic Model तयार करुन करावी.
- ६) योजनेमध्ये १०० टक्के घरगुती नळजोडण्यांचा समावेश करण्यात यावा.
- ७) सदर योजनेसाठी निविदा मागविताना ई-टेंडरिंग पध्दतीने निविदा मागविण्यात याव्यात.
- ८) जास्त किंमतीच्या निविदा स्वीकृत करण्यापूर्वी तसेच मंजूर दरापेक्षा जास्त दराने साहित्य (उदा.पाईप्स) घेण्यापूर्वी शासनाची परवानगी घेण्यात यावी.
- ९) संपूर्ण गाव हागणदारी मुक्त करण्यात यावे.
- १०) योजना स्वयंनिर्भर होण्यासाठी आवश्यक पाणी पट्टी बसविणे व त्यात वाढ करणे बंधनकारक राहिल, याबाबत महाराष्ट्र जीवन प्राधिकरणाच्या / जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
- ११) सदर योजनेस सदस्य सचिव, महाराष्ट्र जीवन प्राधिकरण, मुंबई यांनी तांत्रिक मान्यता दिलेली असून त्या तांत्रिक मान्यतेतील अटींची तसेच राष्ट्रीय पेयजल कार्यक्रमांतर्गत प्रचलीत मार्गदर्शक सूचनांमधील अटींची पूर्तता करण्यात यावी. सदर योजनेत परस्पर तांत्रिक बदल करण्यात येवू नये.
- १२) योजनेतील कामे राष्ट्रीय ग्रामीण पेयजल कार्यक्रमाच्या प्रचलित धोरणानुसार टप्प्याटप्प्याने करावीत.
- १३) पाणी वापराच्या प्रमाणात Telescopic Rate लावण्यात यावेत.
- १४) धरणाच्या दुरुस्तीसाठी महाराष्ट्र जीवन प्राधिकरणाने सक्षम प्राधिकाऱ्याकडून त्वरीत संकल्पन उपलब्ध करुन घ्यावे.

३. या योजनेवर होणारा खर्च राष्ट्रीय ग्रामीण पेयजल कार्यक्रमांतर्गत उपलब्ध होणाऱ्या केंद्र/राज्य किंवा जिल्हा नियोजन समितीकडून प्राप्त होणाऱ्या निधीतून ५० : ५० याप्रमाणे करावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०४१२०११८७६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिलीप पाटील)

कक्ष अधिकारी, महाराष्ट्र शासन.

प्रति,

१. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१
२. विभागीय आयुक्त, कोकण विभाग, नवी मुंबई,
३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर
४. महालेखापाल, (लेखा परिक्षा), महाराष्ट्र-१/२, मुंबई/नागपूर
५. जिल्हाधिकारी, ठाणे
६. मुख्य कार्यकारी अधिकारी, जिल्हा परिषद, ठाणे
७. मुख्य अभियंता (नागरी व ग्रामीण), महाराष्ट्र जीवन प्राधिकरण, ठाणे
८. वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, ठाणे/नवी मुंबई
९. अधीक्षक अभियंता (नागरी व ग्रामीण), महाराष्ट्र जीवन प्राधिकरण मंडळ, ठाणे
१०. संचालक, भुजल सर्वेक्षण व विकास यंत्रणा, पी.एम.टी.बिल्डींग, स्वारगेट, पुणे
११. उपसंचालक, भुजल सर्वेक्षण व विकास यंत्रणा, ठाणे
१२. वरिष्ठ भुवैज्ञानिक, भुजल सर्वेक्षण व विकास यंत्रणा, ठाणे
१३. कार्यकारी अभियंता, महाराष्ट्र जीवन प्राधिकरण बांधकाम विभाग, ठाणे
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे
१५. ग्रंथपाल, ग्रंथालय, महाराष्ट्र विधानमंडळ सचिवालय, विधानभवन, मुंबई (२ प्रती)
१६. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१७. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१८. प्रधान सचिव (पाणी पुरवठा व स्वच्छता विभाग) यांचे वरिष्ठ स्वीय सहायक, मंत्रालय, मुंबई
१९. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई
२०. कार्यासन पापु-०४, ०५, ०९, १३, १७, १८, संगणक कक्ष, पाणी पुरवठा व स्वच्छता विभाग, मंत्रालय, मुंबई
२१. निवडनस्ती (कार्यासन पापु-०६) पाणी पुरवठा व स्वच्छता विभाग, मंत्रालय, मुंबई.
